



‘தி.மு.கழகத்தின் பீமசேனன் வை.பெருமாள்’ என்று முத்தமிழறிஞர் கலைஞர் அவர்களால் பாராட்டப்பட்ட தொ.மு.ச. பேரவை முன்னாள் பொதுச்செயலாளர் வை.பெருமாள் அவர்களின் 25ஆம் ஆண்டு நினைவு நாளினை முன்னிட்டு தொ.மு.ச. பேரவை தலைமை அலுவலகமான கலைஞரகத்தில் அவரது திருவுருவப் படத்திற்கு தொ.மு.ச. பேரவைத் தலைவர் கி.நாரசன், பொருளாளர் கோ.சி.வள்ளுவன், அமைப்புச் செயலாளர் வி.வேலுசுவாமி, இணைப்பொதுச்செயலாளர் ஜெ.விஜயகுமார், அலுவலகச் செயலாளர்கள் ஆ.சீ.அருணகிரி, ப.பன்னீசெல்வம், பேரவை செயலாளர் நா.தனசேகரன், தொலைத் தொடர்பு தொ.மு.ச. தலைவர் செல்லப்பாண்டியன், பேரவை செயற்குழு உறுப்பினர் எஸ்.பி.எப். அமல்ராஜ், மாநகர் போக்குவரத்துக் கழக ஊழியர் முன்னேற்ற சங்கத்தின் இணை செயலாளர் ஆவடி ராஜ்குமார் ஆகியோர் மலர்நூலி வணங்கினர்.

உணவுப் பாதுகாப்பு - ஊட்டச்சத்துத் தேவைகளைப் பூர்த்தி செய்வதற்கான கூட்டு முயற்சி அவசியம் குறித்து ஒன்றிய அரசு கருத்தில் கொண்டுள்ளதா? மாநிலங்களவையில் - இரா.கிரிராஜன் கேள்வி!

புதுடெல்லி, ஆக.15- மழைக்கால கூட்டத் தொடரில் கலந்துகொண்டுள்ள திமுக எம்.பி. இரா.கிரிராஜன், ஒன்றிய அரசின் வேளாண்மை மற்றும் விவசாயிகள் நலத்துறை அமைச்சரிடம், பயிர் ஊட்டச்சத்தில் ஏற்பட்டுள்ள முன்னேற்றங்களையும், நிலையான வேளாண்மையில் அதன் முக்கியத்துவத்தையும் ஒன்றிய அரசு அறிந்துள்ளதா? பயிர் உற்பத்தித்திறனை மேம்படுத்துவதற்கான புதுமையான நடைமுறைகள் மற்றும் தொழில்நுட்ப முன்னேற்றங்கள் குறித்தும், உணவுப் பாதுகாப்பு மற்றும் ஊட்டச்சத்துத் தேவைகளைப் பூர்த்தி செய்வதற்கான கூட்டு முயற்சிகளின் அவசியம் குறித்தும் துறை சார் வல்லுநர்கள், மாநில அரசுகள், விவசாயிகள் கூட்டமைப்புக்களுடன் ஒன்றிய அரசு கலந்துரையாடியுள்ளது என்ற கேள்விகளை எழுப்பி மிகுந்தார்.



ஒன்றிய அரசின் துறை வேளாண்மை மற்றும் விவசாயிகள் நலத்துறை அமைச்சர் சிவராஜ் சிங் செளஹான், மத்திய அரசு பயிர் ஊட்டச்சத்தில் ஏற்பட்டுள்ள முன்னேற்றத்தையும், நிலையான வேளாண்மையில் அதன் முக்கியத்துவத்தையும் ஆராய்ந்துள்ளதாக தெரிவித்துள்ளார். அமில் மண்ணில் கண்ணாம்பும் இரத்தல், சோடியம் நிறைந்த மண்ணில்

இயற்கை சார்ந்த நீர்வுகள் உருவாக்கப்பட்டு செயல்விளக்கம் அளிக்கப்பட்டுள்ளன; கனத்திலேயே துல்லியமான உரப் பரிந்துரைக்கான eFARMS போன்ற, உரப் பரிந்துரைக்கான அமைப்பை அடிப்படையிலான செயல் உருவாக்குகிறது. இதற்கும் செயல்விளக்கம் அளிக்கப்பட்டுள்ளது; ICAR, வேளாண் மண்ணின் நுண்ணுட்கச்சத்து மதிப்பீடு மற்றும் வரலாறுபாட்கலை மேற்கொண்டு, மருமருகப் பசியைப் போக்கவும், பயிர் உற்பத்தித்திறன் மற்றும் ஊட்டச்சத்துத் தரத்தை மேம்படுத்தவும், நிலையான மற்றும் காலநிலை மாற்றத்தைத் தாங்கக்கூடிய வேளாண் உற்பத்தியை ஆதரிக்கவும், பயிர் மற்றும் பிராந்தியத்திற்கேற்ற நுண்ணுட்கச்சத்து பரிந்துரைகளை உருவாக்கியுள்ளது என திமுக எம்.பி. கிரிராஜனின் கேள்விக்கு ஒன்றிய அரசு பதிலளித்துள்ளது.

மண் பரிசோதனை பயிர் விளைவு (STCR) அடிப்படையிலான பொது உரப் பரிந்துரைகளின் (GFR) ஆதரவுடன், இரகசிய உரங்களை அங்கு உரங்கள், பயிர்க்கு வுடன், பசுந்தான் உரங்கள் மற்றும் உயிர் உரங்களுடன் இணைக்கும் ஒருங்கிணைந்த ஊட்டச்சத்து மேலாண்மை பரிந்துரைக்கப்பட்டுள்ளது என்றும், உரப் பயன்பாட்டை மேம்படுத்துவதற்காக, குறிப்பிட்ட இடத்திற்கான ஊட்டச்சத்து மேலாண்மை, உணரி மற்றும் முருகுக்குத் தகுந்த அடிப்படையிலான ஊட்டச்சத்து மேலாண்மை உருவாக்கியுள்ளது என்றும், கூடுதலாக, மண் ஆரோக்கியம், தாவர ஊட்டச்சத்து மற்றும் நிலையான வேளாண்மையை மேம்படுத்த உதவுகின்றன என்றும் பதிலளிக்கப்பட்டுள்ளது.

பயிர் உற்பத்தித்திறனை மேம்படுத்துவதற்கும், உணவுப் பாதுகாப்பு மற்றும் ஊட்டச்சத்துத் தேவைகளைப் பூர்த்தி செய்வதற்கும் உள்ள புதுமையான நடைமுறைகள் மற்றும் தொழில்நுட்ப முன்னேற்றங்கள் குறித்து, விஞ்ஞானிகள், துறைசார் வல்லுநர்கள், மாநில வேளாண்மைத் துறை அதிகாரிகள், விவசாயிகள் மற்றும் பிரபஞ்சுதாரர்களை உள்ளடக்கிய பல அகல்குக் கலந்துரையாடல்களை ஒன்றிய அரசு நடத்துவதாகவும் அமைச்சர் கட்டுவதற்கான உருவாக்கப்பட்டுள்ளன.

ஒவ்வொரு ஆண்டும் ராபி மற்றும் காரிஃப் பருவங்களுக்கு முன்பு, தொழில்நுட்ப இடைவெளிகள் குறித்த பின்னாட்டங்களின் அடிப்படையில் ICAR மற்றும் வேளாண்மை மற்றும் உழவன் நலத்துறை ஆகியவை கலந்துரையாடல் கூட்டங்களை விரிவாக நடத்துகின்றன.

ஒவ்வொரு பயிர் பருவத்திற்கும் முன்பு, வேளாண்மை மற்றும் உழவர் நல அமைச்சகத்தால் தேசிய அளவிலான வேளாண் மாநாடு மற்றும் ராபி/காரிஃப் பிரச்சாரங்கள் ஏற்பாடு செய்யப்படுகின்றன என்றும், அதற்கு துறையின் அமைச்சர் தலைமை தாங்குகிறார் என்றும், அதில், மாநில கமிட்டிகள் வேளாண்மை அமைச்சர்கள் மற்றும் மாநில வேளாண்மைத் துறையின் செயலாளர் நிலை அதிகாரிகள் கலந்துகொள்கின்றனர் என்றும் கூறப்பட்டுள்ளது. 11 வேளாண் தொழில்நுட்பப் பயன்பாட்டு ஆராய்ச்சி நிறுவனங்கள் (ATARI), மாநில அரசுகள் இணைந்து தனது 731 வேளாண் அறிவியல் மையங்கள் (VKVs) மூலம் விவசாயிகளுக்குப் பல்வேறு தொழில்நுட்பங்களைப் பரப்புகின்றன.

தொழில்நுட்பங்கள் மற்றும் குறிப்பிட்ட பிரச்சினைகள் குறித்து விவசாயிகளுக்கு விழிப்புணர்வு ஏற்படுத்துவதற்காக, விகித கிரமில் சங்கல் அபியான் மற்றும் கேட்ச்சால் அபியான் போன்ற தேவை அடிப்படையிலான திட்டங்களும் நடத்தப்படுகின்றன என பதிலில் கூறப்பட்டுள்ளது.

கடந்த 2014-2025-ஆம் ஆண்டுகளில், 1,574 தானியங்கள், 444 எண்ணெய் வித்துக்கள், 473 பயறு வகைகள், 207 துவ்பப் பயிர்கள், 408 நாள் பயிர்கள், 96 கடுப்பு மற்றும் 34 இதர பயிர்கள் ஆகியவை என மொத்தம் 3,236 வயல் பயிர் இரகங்கள் வெளியிடப்பட்டு அறிவிக்கப்பட்டுள்ளன என்றும், இவற்றில் 2,995 இரகங்கள் ஒன்று அல்லது அதற்கு மேற்பட்ட அபியான் உயிரற்ற காரணிகளால் ஏற்படும் பாதிப்புகளைத் தாங்கும் திறன் கொண்டவை என்றும், 587 இரகங்கள் வரட்டி, வெப்பம், வெள்ளம்/நீரில் மூழ்குதல், உப்புத் தன்மை/காரத்தன்மை மற்றும் குளிர்/பனி போன்ற கடுமையான வானிலை நிலைகளைத் தாங்கும் திறன் கொண்டவை என்றும் அமைச்சர் விளக்கம் அளித்துள்ளார்.

கடந்த 11 ஆண்டுகளாக, அரசு சங்கம் ICAR மூலமாக ஊட்டச்சத்து நிறைந்த பயிர்களுக்கும் இரகங்களையும் உருவாக்குவதில் மிகுந்த கவனம் செலுத்தி வருவதாகவும், ஊட்டச்சத்துக் குறைபாடு எனும் சவாலை எதிர்கொள்ளும் வகையில், உணவு தானியங்களின் ஊட்டச்சத்துத் தரத்தை மேம்படுத்திய 204 உயிர்ச்சத்து செறிவுடைய உருவம் மற்றும் தேரட்டக்கலைப் பயிர் இரகங்களை ICAR உருவாக்கியுள்ளதாகவும் திமுக எம்.பி. கிரிராஜனின் கேள்விக்கு ஒன்றிய அரசு பதிலளித்துள்ளது.

‘கலைஞர் கனவு இல்லம்’ திட்டத்தில் வீடு கட்டிய 1 லட்சம் பேருக்கு பணம் வழங்காமல் இழுத்தடிப்பு! கந்துவட்டி, நிதி நெருக்கடியால் இல்லங்களை விற்கும் பரிதாபம்!

தென்காசி, ஆக. 15- தமிழ்நாடு ஊரக பகுதிகளில் கலைஞர் கனவு இல்லம் திட்டத்தில் வீடு கட்டும் பணி ஆணை பெற்று வீடுகள் கட்டிய கூடும் 1 லட்சம் பயனாளிகளுக்கு இன்னும் பணம் வழங்கப்படாத அவலம் தொடர்கிறது. இதனால் கந்து வட்டிக்கு பணம் வாங்கி நிதி நெருக்கடியில் தவிக்கும் பலரும் வீடுகளை விற்கும் நிலைக்கு தள்ளப்பட்டுள்ளனர்.

தமிழ்நாடு கிராமப்புறங்களில் வீடுகள் இல்லாத ஏழை மக்களுக்கு வீடு கட்டிக் கொடுக்கும் வகையில் கலைஞர் கனவு இல்லம் திட்டம் மூலம் ஆண்டுகள் ஒரு லட்சம் கனவிக் வீடுகள் கட்டிக் கொடுக்கும் திட்டத்தை கடந்த திமுக ஆட்சியில் அப்போதைய முதல்வர் மு.க.ஸ்டாலின் அவர்கள் ஊரக வளர்ச்சித் துறை மூலம் 2024 ஆம் ஆண்டு அறிமுகப்படுத்தினார். இதன் மூலம் 2030ஆம் ஆண்டிற்குள் குடிசைகள் இல்லாத தமிழ்நாட்டை உருவாக்குவதன், ஆண்டுக்கு ஒரு லட்சம் வீடுகளுக்கு குறையாமல் 6 ஆண்டுகளில் மொத்தம் 8 லட்சம் வீடுகள் கட்டுதற்காக திட்டமிடப்பட்டது.

இத்திட்டத்தின் கீழ் பயன்பெறுவதற்கு வறுமைக் கோட்பாடு கீழ் இருக்க வேண்டும். ஆனால் சொந்தமாக இடம் வைத்திருக்க வேண்டும். சொந்தமாக வேறு வீடுகள் இருக்கக் கூடாது. சொந்த வீடு இருந்து இடியும் நிலையில் இருந்தால் அவர்களும் இத்திட்டத்தின் பயன் பெறலாம். இவ்வசீர்தான் மனைப் பட்டா பெற்றவர்களும் இத்திட்டத்தின் கீழ் பயன் பெற தகுதியானவர்கள். கிராமப்புறங்களில் ஊராட்சி மூலம் விண்ணப்பம் சமர்ப்பிக்கப்பட்டு ஊராட்சி ஒன்றிய அதிகாரிகள் அடங்கிய குழுவினரால் ஆய்வு மேற்கொள்ளப்படும்.

தகுதியான பயனாளிகள் பட்டியல் மாவட்ட ஊரக வளர்ச்சி முகமையால் தயாரிக்கப்பட்டு கிராம சபைகளில் ஒப்புதல் பெறப்படும். பின்னர் அந்தந்த மாவட்ட கலெக்டர்கள் மூலம் இறுதி ஒப்புதல் வழங்கப்படும். அவர்களுக்கு பணி ஆணை வழங்கப்படும் பிறகு வீடு கட்டும் பணிகளை துவக்கலாம். சமையலறை உட்பட குறைந்தது 360 சதுர அடியில் வீடு கட்ட வேண்டும். இதற்காக அல்திவாரம், மேற்கூரை மற்றும் பணிகள் முடிவு ஆகிய 3 நிலைகளில் பணம் பயனாளிகளுக்குக் கொடுக்கப்படும்.

அதிகபட்சமாக ஒரு பயனாளிக்கு மூன்று லட்சத்து 55 ஆயிரத்து 600 ரூபாய் வழங்கப்படும் இதில் 320 கிலோ கம்பி, 140 சிமென்ட், ஸுடைன் ஆகியவை சலுகை விலையில் அரசே வழங்கும். அதிகபட்ச நொகையில் 100 நாள் வேலை உறுதித்திட்டத்தில்



பயன் அடைப்டும் பயனாளிகள் தங்களுக்குள்ள வீடு கட்டும் பணியில் ஈடுபட்ட போதும் 100 நாள் வேலை உறுதித்திட்ட சம்பளத்தை பெற்றுக் கொள்ள முடியும். இந்தத் திட்டம் 2024 - 25, 2025 - 26 என கடந்த 2 ஆண்டுகள் எந்த பிரச்சனையும் இன்றி செயல்படுத்தப்பட்டது. இதன் மூலம் 2 லட்சம் வீடுகள் கட்ட வழங்கப்பட்டன. கடந்த பிப்ரவரி மாதம் வரை இத்திட்டம் சிறப்பாக செயல்பட்டு வந்த நிலையில், இந்த நிதியாண்டு முக்கா தேர்வு செய்யப்பட்டவர்களுக்கு கடந்த 6 மாதங்களாக அதாவது சட்டப்பேரவைத் தேர்தலுக்கு பின்னர் இன்று வரை பணம் வழங்கப்படாமல் நிறுத்தி வைக்கப்பட்டுள்ளது.

பொதுவாக வறுமைக் கோட்டுக்கு கீழ் உள்ளவர்களுக்கு மட்டுமே இத்திட்டத்தின் கீழ் நிதி வழங்கப்படுகிறது. பொருளாதார வசதி இல்லாத நெருக்கடி மிகுந்த குடும்பங்களே இதில் பணம் பெறுகின்றனர். தற்போது மூலம் வழங்கப்படாத காரணத்தால் பாதிவரை கட்டப்படக் கூடிய பணிகளை தொடரவும் முடியாமல் ஏற்கனவே கட்டுமானப் பணிக் குடிவாகியுள்ள பொருட்கள், கூலி உள்ளிட்டவற்றை கொடுக்கவும் முடியாமல் அவர்கள் திண்டாடி வருகின்றனர். மாநிலம் முழுவதும் இதே நிலை தான் நிகழ்கிறது.

2026-27ம் ஆண்டிற்கான பயனாளிகள் சட்டமன்ற தேர்தல் பணிகளை கருத்திட்டுக் கொண்டு ஜனவரி, பிப்ரவரி மாதங்களிலேயே தேர்வு செய்யப்பட்டு பணி ஆணை வழங்கப்படும். இவ்வாறாக வீடு ஒதுக்கீடு ஆணை பெற்ற சுமார் 1 லட்சத்திற்கும் மேற்பட்ட பயனாளிகள் இதனால் பாதிக்கப்பட்டுள்ளனர். பணம் எப்போது வரும் என்று கேட்டுக்கொண்டு ஊரக வளர்ச்சி அமைப்புகளை நோக்கிப் பயனாளிகள் படையெடுத்து வருகின்றனர்.

அவர்களுக்கு பதில் சொல்வதே உள்நாட்சி அலுவலர்களுக்கு மிகப்பெரும் பணியாக உள்ளது. பணம் பட்டுவாடா ஆகாத

காரணத்தால் இத்திட்டத்தின் மீதான நம்பிக்கை குறித்த மிகப்பெரும் கேள்விக்குறியை பயனாளிகள் மத்தியில் ஏற்படுத்தி உள்ளது. வட்டிக்கு வாங்கிய பலரும் வட்டி கட்ட முடியாத நிலையில் பகுதியாகக் கட்டப்பட்ட வீடுகளை விலை பேசி வருகின்றனர். பல இடங்களில் கந்து வட்டிக்கு பணம் வாங்கி அவர்களிடமே வீடுகளை இழக்கும் நிலையும் உள்ளது.

பெயர் மட்டுமே ‘மாற்றம்’
தமிழ்நாட்டில் முன்னாள் முதல்வர் கலைஞரால் தான் முதன் முதலில் தமிழ்நாட்டில் வீடு கட்டும் திட்டம் 2010ம் ஆண்டு அறிமுகப்படுத்தப்பட்டது. அப்போது இந்தத் திட்டத்திற்கு கலைஞர் வீடு வழங்கும் திட்டம் என்று பெயர் கிட்டப்பட்டு சுருக்கமாக கே.வி.வி.பி என்று அழைக்கப்பட்டது. பின்னர் அது ஜெயலலிதா ஆட்சி காலத்தில் முதலமைச்சரின் பசுமை வீடு திட்டம் என்று பெயர் மாற்றம் செய்யப்பட்டது.

பின்னர், மு.க.ஸ்டாலின் முதல்வராக பதவியேற்ற பின்னர் கலைஞரின் கனவு இல்லம் என்று பெயர் மாற்றம் செய்து ஆண்டுக்கு ஒரு லட்சம் வீடுகள் கட்டக் கொடுக்கப்படும் என அறிவித்து அரசு ஆணை வெளியிட்டு அதற்கான நிதியையும் உரிய நேரத்தில் ஒதுக்கீடு செய்தார். 2 ஆண்டுகள் வெற்றிகரமாக செயல்படுத்தப்பட்ட இத்திட்டம் தற்போது வெற்றி வீடு கட்டும் திட்டம் என்ற அரசால் பெயர் மாற்றம் செய்துள்ளது. அதே நேரத்தில் திட்டத்தின் பயன் மக்களுக்கு கிடைக்காத நிலை உள்ளது.

பயனாளிகள் எண்ணிக்கை குறைப்பு
முந்தைய திமுக ஆட்சியில் ஒவ்வொரு ஆண்டும் குறைந்தது ஒரு லட்சம் பயனாளிகளை தேர்வு செய்து அவர்களுக்கு வீடு கட்ட நிதி வழங்கப்பட்டு வந்தது தற்போதைய பட்டியலில் இத்திட்டத்தின் பெயரால் மாற்றியமைக்கப்பட்ட ஒரு லட்சம் பயனாளிகள் என்பதை 70 ஆயிரமாக குறைத்துள்ளனர். அதாவது 30 ஆயிரம் பயனாளிகளை குறைத்துள்ளனர். அதே சமயம் வழங்கப்படும் தொகையை அதி கூடசம் ரூ.5 லட்சமாக உயர்த்தியுள்ளனர்.

மேலும் இத்திட்டத்தின் வழிமுறைகள் குறித்து விவரமான கையேடு வெளியிடப்படவில்லை. இதனால் அதிகாரிகள் இத்திட்டம் குறித்து பயனாளிகளுக்கு எந்தவித கருத்தும் தெரிவிக்க முடியாத நிலை உள்ளது. அத்துடன் ஏற்கனவே தெரிவு செய்யப்பட்ட பயனாளிகளுக்கு நிதி விடுவிப்பு குறித்த தெளிவும் இன்னும் வழங்கப்படவில்லை. இதனால் இத்திட்டம் கடந்த சில மாதங்களாக முடங்கிய நிலையில் உள்ளது என்று அதிகாரிகள் தெரிவிக்கின்றனர்.

நன்றி: தினகரன்
நாள்: 13.08.2026

தென்காசி மாவட்டத்தில் செயற்கை தடகள ஒடுதளம் அமைக்க ஒன்றிய அமைச்சரிடம் கோரிக்கை மனு!

நாடாளுமன்ற உறுப்பினர் மருத்துவர் ராணி ஸ்ரீகுமார் வழங்கி வலியுறுத்தல்!

புதுடெல்லி, ஆக. 15 - தென்காசி மாவட்டத்தில் செயற்கை தடகள ஒடுதளம் (Synthetic Athletic Track) அமைக்க ஒன்றிய அரசின் இளைஞர் நலன் மற்றும் விளையாட்டுத் துறை அமைச்சரிடம் தென்காசி நாடாளுமன்ற உறுப்பினர் மருத்துவர் ராணி ஸ்ரீகுமார் கோரிக்கை மனு அளித்துள்ளார்.



தென்காசியில் 400 விளையாட்டுப் பயிற்சியை வழங்கும் மற்றும் பயிற்சிப் பிரிவுகள் செயல்பட்டு வருகின்றன; இது வலுவான விளையாட்டுச் சூழலையும், நவீன தடகள உட்கட்டமைப்பிற்கான பெரும் தேவையையும் வெளிப்படுத்துகிறது. எனவே ‘கேலோ இந்தியா’ திட்டத்தின் கீழ் தென்காசியில் 400 மீட்டர் செயற்கை தடகள ஒடுதளம் மற்றும் அத்துடன் தொடர்புடைய களப் போட்டிகளுக்கான (field events) உட்கட்டமைப்புகளை அமைக்க அனுமதிக்குமாறு அரசுநாள் கேட்டுக்கொள்கிறேன். இத்தகைய வசதி உகந்ததரம் வாய்ந்த பயிற்சி உட்கட்டமைப்பை வழங்குவதோடு, விளையாட்டு வீரர்களின் பயணச் சமையல்க்கு குறைக்கவும், இளைஞர்கள், பெண்கள் மற்றும் பள்ளி மாணவர்களின் பங்கேற்பை ஊக்குவிக்கவும், மாநில, தேசிய மற்றும் சர்வதேசப் போட்டிகளுக்கான திறமையானவர்களை முனையாகக் கண்டறிந்து வளர்க்கவும் உதவும்.

இம்முன்மொழிவிற்கு முன்னுரிமை அளித்து, தகுந்த நடவடிக்கை எடுக்குமாறு உங்களை கேட்டுக்கொள்கிறேன். இவ்வாறு மனுவில் குறிப்பிடப்பட்டுள்ளதே.



ஒன்றிய பா.ஜ.க. மோடி அரசின் தொழிலாளர் விரோத, விவசாயிகள் விரோத, நடவடிக்கைகளைக் கண்டித்தும், பல்வேறு கோரிக்கைகளை நிறைவேற்ற வலியுறுத்தி அனைத்து தொழிற்சங்கங்கள் சார்பில் நடைபெற்ற மரியாதைப் போர் அர்ப்பாட்டத்தில் கோவை மாவட்ட தொ.மு.ச. மாவட்ட கவுன்சில் தலைவர் ராக்கி முத்து, கவுன்சில் செயலாளர் துரைசாமி, பொருளாளர் ராதாகிருஷ்ணன், மாநில தொழிலாளர் அணி துணை செயலாளர் தமிழ்ச்செல்வன் வணங்காமுடி, ஸ்டீபன், பிரபாகரன், அப்பாவு, உமாகாந்தன் உட்பட இணைப்பு சங்க நிர்வாகிகள் மற்றும் உறுப்பினர்கள் பலர் கலந்து கொண்டனர்.



கோவை சத்தியமங்கலம் சாலையில் உள்ள சரவணம்பட்டி போக்குவரத்து சந்திப்பில் அடிக்கடி ஏற்படும் போக்குவரத்து நெரிசலைத் தீர்க்க மேம்பாலம் அமைக்க வேண்டும் என்ற பொது மக்களின் கோரிக்கையை ஏற்று சாலைப் போக்குவரத்து மற்றும் நெடுஞ்சாலைகள் அமைச்சர் நிதின் கடகாரியிடம் கோவை நாடாளுமன்ற உறுப்பினர் முனைவர் கணபதி ப.ராஜ்குமார் கோரிக்கை மனுவினை வழங்கினார்.